

جہاد افغانستان اور موجودہ صورت حال

وفاقی وزیر خوبیہ محمد آصف کا کہنا ہے کہ ہم نے جہاد افغانستان میں فریق بن کر غلطی کی تھی اور پھر جزء پرویز مشرف کے دور میں دہشت گردی کے خلاف جنگ میں شریک ہو کر بھی غلطی کی ہے، آئندہ یہ غلطی نہیں دھرا سکیں گے۔ انہوں نے یہ بات سعودی عرب ایران کیلئے کے تمازن میں کہی ہے۔

جبکہ اپنی غلطیوں کو محسوں کرنے، ان کا اعتراف کرنے اور آئندہ غلطی نہ دہرانے کے عزم کا تعلق ہے، خوب جسے صاحب کا یا رشاد خوش آئندہ ہے اور قومی سیاست میں اچھی پیش رفت کی علامت ہے کہ حکمران طبقات میں بھی اپنی غلطیوں کے اعتراف کی روایت آگے بڑھنے لگی ہے۔ ہمارا خیال ہے کہ ان دونوں حوالوں سے حالات و واقعات اور اپنے رویوں پر تفصیلی بحث و مباحثہ کی ضرورت۔ بہتا کہ اس بات کا صحیح طور پر اندازہ ہو سکے کہ ہم نے اصل غلطی کہاں کی ہے۔

جہاد افغانستان کا پس منظر یہ تھا کہ سودیت یونین نے افغانستان میں اثر و سوچ بڑھاتے بڑھاتے اپنا نظام و فلسفہ مسلط کرنے کے ساتھ ساتھ اس کے تحفظ کے لیے مسلح لشکر کشی بھی کر دی تھی جس کے بعد میں افغان علماء کرام اور عوام نے مسلح مراجحت کا آغاز کیا جو بالآخر ایک بڑی اور بین الاقوامی جنگ میں تبدیلی ہو گئی۔ بہت سے پاکستانی راہنماؤں کو یہ خدمت تھا کہ کیونٹ نظام اور اثر و سوچ کا افغانستان میں استحکام اس کے پاکستان تک وسیع ہو جائے کا پیش خیس ہو سکتا ہے اور اس کے ساتھ ہی افغانستان میں سودیت یونین کی مسلح لشکر کشی کی آخری منزل گواردہ کھائی دینے لگی تھی۔ وہ گواردہ جہاں تک سودیت یونین کی رسائی کو روکنے کے لیے طویل جنگ لڑی گئی، مگر وہی رسائی چین کو مہیا کرنے کے لیے تجارتی راہداری کی تغیری میں ہمارے قومی راہنماؤں کی درسے سے آگے بڑھنے کی کوشش کر رہے ہیں۔ بہر حال اس دور میں پاکستان تک کیونٹ نظام کی وسعت اور گواردہ تک سودیت یونین کی رسائی کے خطرات نے نہ صرف حکمران طبقات کو چوکنا کر دیا تھا بلکہ نہیں عناصر بھی متحرک ہو گئے تھے اور ریاستی قوت کے ساتھ مل کر نہیں جیت نے جہاد افغانستان میں پاکستانی عوام کی برادرست شرکت کا ماحول پیدا کر دیا تھا۔

بات یہاں تک رہتی تو سمجھ میں آرہی تھی جیسا کہ اس دور میں مولانا مفتی محمود بار بار یہ کہتے رہے کہ افغان مجاهدین صرف افغانستان کی آزادی کی جنگ نہیں لڑ رہے بلکہ پاکستان کے اسلامی شخص اور جغرافیائی سرحدوں کی حفاظت کے لیے بھی بس رپریکار ہیں، لیکن جب افغانستان میں روی جاریت کے خلاف افغان مجاهدین کی جنگ کو کامیابی کی طرف

بڑھتے دیکھ کر امریکی استعمار نے اپنا "لیج" تمنا شروع کر دیا تو معاملات میں بگاڑ پیدا ہونے لگا۔ ہمیں یاد ہے کہ جہاد افغانستان میں امریکہ کی عملی دلچسپی اور کروار کے بعد افغان مجاہدین کے آٹھ گروپوں کا اتحاد قائم ہوا اور مولا ناصر اللہ منصور شہید گواں کا سیکرٹری ہنزل چنان گیا تھا تو مولوی نصر اللہ منصور نے اس بات سے اختلاف کیا تھا کہ امریکہ کو جنگ کی کمان میں حصہ دار نہیا جائے۔ ان کا موقف یہ تھا کہ جماعت اور امداد قبول کرنے میں حرج نہیں ہے، مگر معاملات کو بیرونی کنٹرول میں دے دیتا جہاد افغانستان کے مقاصد سے مطابقت نہیں رکھتا۔ چنانچہ اس اختلاف کی وجہ سے انہیں جہاد افغانستان کا باقی دورانیہ بیرون ملک جلاوطنی کی حالت میں گزارنا پڑا تھا۔ سودویت یونین کی فوجوں کی واپسی اور حضرت صبغۃ اللہ مجددی کی صدارت میں عبوری حکومت کے قیام کے بعد انہیں افغانستان والپس آنا نصیب ہوا تھا اور اسی دوران وہ جام شہادت نوش کر گئے تھے۔

امریکہ کو جہاد افغانستان میں اس درجہ کا عمل دخل دلانے میں کن لوگوں کا با تحریک ہا ہے اور اس کے لیے کس کس سطح پر کام ہوا ہے؟ اس کی تفصیل مناسب موقع پر بیان کی جاسکتی ہے، البتہ اس کے نتائج ہم سب بھگت رہے ہیں اور خدا جانے کب تک بھگتے رہیں گے۔

ہمیں خواجہ محمد آصف صاحب کے اس ارشاد سے اتفاق ہے کہ ہم سے غلطی ہوئی تھی، البتہ یہ غلطی افغان مجاہدین کی جماعت و امداد میں نہیں بلکہ پورے جہاد افغانستان کی باگ ڈور امریکہ بہادر کے ہاتھ میں دینے کے موقع پر ہوئی تھی۔ اور پھر یہی غلطی ہم نے مشرف دور میں دہرائی کہ دہشت گردی کے خلاف جنگ خود لانے کی بجائے امریکہ کا فرست لائن اتحادی بن کر ہم نے دہشت گروں کے ساتھ ساتھ ان عناصر کو بھی اپنا دشمن قرار دے دیا جو امریکہ کی پالیسیوں سے اختلاف رکھتے ہیں اور خطہ میں امریکہ کے خود ساختہ مفادات کی مخالفت کر رہے ہیں جس سے دہشت گردی کے خلاف یہ جنگ خود ابہامات اور شکوک و شبہات سے دوچار ہو گئی۔

البتہ وزیر اعظم پاکستان کے مشیر امور خارجہ جناب سرتاج عزیز کی اس بات میں وزن ہے کہ خطہ کی موجودہ صورت حال امریکی پالیسیوں کی وجہ سے رونما ہوئی ہے اور سب کچھ خود امریکہ کا کیا ہوا رہا ہے۔ ہمارا خیال ہے کہ محترم سرتاج عزیز کے اس موقف کا سنجیدگی کے ساتھ جائزہ لینے کی ضرورت ہے، چنانچہ جہاد افغانستان کے آغاز سے اب تک کی صورت حال کا حقیقت پسندانہ تجزیہ قومی تقاضے کی حیثیت اختیار کرتا جا رہا ہے۔ مگر شرعاً یہ ہے کہ اصل مقائق تک رسائی اور حلقوں کے دائروں سے ہٹ کر ملک کے بہتر مستقبل کے لیے کوئی علمی و فکری کام کر سکیں، آئین یا رب العالمین۔

خلافت اور عالم اسلام کی سیاسی قیادت

سودی عرب کے مفتی اعظم فضیلۃ الشیخ عبد العزیز آل الشیخ حفظ اللہ تعالیٰ نے کہا ہے کہ داعش اسرائیلی فوج کا حصہ ہے اور ان خوارج کی میں ایک شکل ہے جنہوں نے قرن اول میں اسلامی خلافت کے خلاف بغاوت کر کے ہر طرف قتل و نثارت کا بازار گرم کر دیا تھا۔ شیخ محترم نے اس کے ساتھ یہ بھی فرمایا ہے کہ مسلم ممالک کا فوجی اتحاد داعش کو

پکنے میں کامیاب ہو جائے گا۔

داعش اسرائیلی فوج کا حصہ ہے یا نہیں، یا ایک بحث طلب بات ہے، مگر اس میں کوئی تک نہیں ہے کہ داعش نے طور طریقے وہ اختیار کر رکھے ہیں جو امیر المومنین حضرت علی کرم اللہ وجہہ کے خلاف بغاوت کرنے والے خارجیوں نے اپنائے تھے اور ایک عرصہ تک وہ مسلمانوں کا ہی خون بھاتے رہے۔ جہاں تک ۳۲ مسلم ممالک کے فوجی اتحاد کا تعلق ہے، اس کی کوئی واضح عملی شکل ابھی تک سامنے نہیں آئی، البتہ اس سے یہ توقعات و ابستہ کی جاری ہیں کہ وہ داعش اور اس طرز کے دیگر دہشت گردگروہوں کا راستہ رکھنے میں کامیاب ہو جائے گا جو اسلام کے نفاذ کے نام پر بہت سی مسلم حکومتوں کے خلاف تھیار بکف ہیں اور تکفیر و قتل کے نام پر بزیادہ تر مسلمانوں کو ہی قتل و قفال کا نشانہ بنائے ہوئے ہیں۔ مسلم ممالک کا کوئی اتحاد سیاسی ہو، معاشی ہو، صنعتی ہو، تہذیبی ہو یا عسکری ہو، خود ہماری خواہش چلا آ رہا ہے بلکہ دنیا بھر میں مسلمانوں کے بہت سے علمائے اس کے لیے آواز بھی اٹھاتے رہے ہیں، لیکن کیا سعودی عرب کی قیادت میں قائم کیا جانے والا یہ اتحاد عالم اسلام کی اس خواہش کو پورا کر سکے گا؟

ملت اسلامیہ کی اصل ضرورت یا ملی سطح کی مفبوط سیاسی قیادت ہے جو خود مسلمانوں کے جذبات و مفادات کی نمائندگی کرتی ہو اور اندر ویں و بیرونی سازشوں کے موجودہ حصار سے امت مسلمہ کو نکالنے کا حوصلہ اور صلاحیت رکھتی ہو۔ اب سے ایک صدی پہلے تک خلافت عثمانیہ کی صورت میں اس عالمی قیادت کا احساس کی نہ کسی درجہ میں موجود تھا اور اس کی افادیت بھی بہر حال قائم تھی۔ اگرچہ خلافت عثمانیہ کو ”یورپ کا مرد بیمار“ کہا جاتا تھا لیکن جب تک یہ ”مرد بیمار“ سامنے دکھائی دیتا رہا، مسلمانوں کی امیدوں اور حصولوں کا چراغ جلتا رہا۔ مگر اس کے نفعوں سے اوپر ہوتے ہی امت مسلمہ خلفاً اور مایوسی کی دلدل میں ہفتھی چلی گئی۔ بعض تاریخی روایات کے مطابق خلافت عثمانیہ کے بعد سعودی عرب کی حکومت قائم ہوئی تو شاہ عبد العزیز آل سعود حسن اللہ تعالیٰ کو سر کردہ علماء کرام کے ایک وفد نے یہ تجویز پیش کی تھی کہ آپ مملکت کی بجائے خلافت کا اعلان کر دیں تاکہ یہ خلاکی حد تک پر ہو جائے، مگر یہ تجویز قبول نہ کی گئی۔ ہمارا خیال ہے کہ اگر یہ تجویز قبول کری جاتی تو گزشتہ ایک صدی کے دوران خلافت کے نام پر بنتے فتنے کھڑے ہوئے ہیں، ان سے بچا جاسکتا تھا اور خلافت کے مقدس نائل کو بہت سے طالع آزماؤں کا تختہ مشق بننے سے محفوظ رکھا جاسکتا تھا۔ ہمارے زدیک آج بھی اس مسئلہ کا حل یہی ہے کہ سعودی عرب، پاکستان، ترکی، مصر یا کوئی بھی بڑا مسلم ملک خلافت کے نائل کے ساتھ امت مسلمہ کو عالمی قیادت فراہم کرنے کی ذمہ داری قبول کرے اور خلافت کی غیر موجودگی سے جو خلاصہ ہوا ہے، اسے ختم کرنے کا اہتمام کیا جائے۔ ایک واقعی ضرورت کو صحی طریقہ سے پورا نہ کیا جائے تو اسے غلط طریقہ سے حصول مقصود کا ذریعہ بنانے سے نہیں روکا جاسکتا۔ اس لیے ۳۲ مسلم ملکوں کے فوجی اتحاد سے ہم یہ درخواست کریں گے کہ وہ اپنے اسی اتحاد کو صرف مغلی اہداف تک محدود رکھنے کی بجائے اسے ثابت رخ فراہم کریں اور یہ اسی صورت میں ہو سکتا ہے کہ خلافت کے نائل کو دہشت گردوں کے ہاتھوں سے چھین کر اس کا پرچم خود سنبھالیں، ورنہ خلافت کے نام پر فتنے کھڑے ہوتے رہیں گے اور اس مقدس عنوان کو کسی بھی دہشت گردی کا ذریعہ بننے سے روکا نہیں جاسکے گا۔